

जमीनी हकीकत से अनजान अफसर कलेक्टर ने खरीदी केन्द्रों का औचक निरीक्षण

नागेंद्र तिवारी

पीपुल्स प्रवक्ता सतना

जिले में गेहूँ उपार्जन का काम जोरों पर है। कलेक्टर डॉ. सतीश कुमार एस ने बुधवार को रैगांव के रेडा फार्म और नागौद के सिंहपुर सहित कई उपार्जन केन्द्रों का औचक निरीक्षण किया। निरीक्षण के दौरान उन्होंने सख्त लहजे में कहा कि उपार्जन प्रक्रिया में किसी भी तरह की लापरवाही बर्दाश नहीं की जाएगी। किसानों को केन्द्रों पर बेहतर सुविधा उपलब्ध कराने के निर्देश भी दिए गए। इस मौके पर पुलिस अधीक्षक हसराम सिंह, एसडीएम जितेंद्र वर्मा, एलआर जांगड़े, जिला खाद्य अधिकारी सम्यक जैन समेत अन्य विभागीय अधिकारी मौजूद रहे। कलेक्टर ने केन्द्रों में मौजूद किसानों से चर्चा कर व्यवस्थाओं का जायजा लिया।

दावा: सुविधा के पूरे इंतजाम: प्रशासन का दावा है कि किसानों को समर्थन मूल्य पर गेहूँ बेचने में कोई परेशानी न हो, इसके लिए जिले के किसी भी उपार्जन केन्द्र पर उपज बेचने की छूट दी गई है। केन्द्रों पर पीने का साफ पानी, छायादार बेंचने की जगह और अन्य जनसुविधाओं के इंतजाम किए गए हैं। स्लॉट बुकिंग की तारीख भी बढ़कर 23 मई कर दी गई है। रबी विपणन वर्ष 2026-27 में किसानों से 2585 रुपए



प्रति क्विंटल समर्थन मूल्य और राज्य सरकार द्वारा घोषित 40 रुपए प्रति क्विंटल बोनास सहित कुल 2625 रुपए प्रति क्विंटल की दर से गेहूँ खरीदा जा रहा है। किसानों से अपील की गई है कि वे साफ-सुथरा गेहूँ ही केन्द्रों पर लाएं।

जमीनी हकीकत दावों से कोसों दूर: लेकिन जमीनी हकीकत सरकारी दावों से बिल्कुल उलट है। नाम न छपाने की शर्त पर एक समिति प्रबंधक ने बताया, वरिष्ठ अधिकारी आते हैं, 2-4 किसानों के साथ फोटो खिंचवाते हैं और चले जाते हैं। लेकिन

बुनियादी चीजों पर कोई ध्यान नहीं देता। स्वच्छ पेयजल व छाया* कई केन्द्रों पर किसानों के लिए पीने के पानी और बैठने के लिए छायादार व्यवस्था नाममात्र की है। किसान धूप में घंटों खड़े रहने को मसबूर हैं। **मजदूरों की सुरक्षा:** केन्द्रों पर काम करने वाले हमाल-मजदूरों की सुरक्षा, चिकित्सा और आकस्मिक चिकित्सा व्यवस्था का कोई अंदा-पता नहीं है। तौल-कांटों की स्थिति: उपार्जन केन्द्रों में कितने इलेक्ट्रॉनिक कांटे हैं, उनकी गुणवत्ता और कैलिब्रेशन की आखिरी जांच कब हुई, इस पर कोई

रिपोर्ट नहीं मांगता। नापतौल विभाग के जिम्मेदार अधिकारी भी नदारद रहते हैं। गुणवत्ता व ग्रेडिंग में खेल-* केन्द्रों पर नियुक्त सर्वेयर किसानों की उपज की ग्रेडिंग में मनमानी कर रहे हैं। अच्छी गुणवत्ता का गेहूँ भी एवरेज बताकर किसानों का नुकसान किया जा रहा है। समन्वय का अभाव: समिति प्रबंधक और विभागीय अधिकारियों के बीच तालमेल की भारी कमी है, जिसका खामियाजा सीधे किसान भुगत रहे हैं।

सवाल बरकरार: जिला प्रशासन से लेकर नापतौल, खाद्य और कृषि विभाग के अधिकारी लगातार केन्द्रों का दौरा कर रहे हैं। दिशा-निर्देश भी रोज जारी हो रहे हैं। इसके बावजूद किसानों की बुनियादी समस्याएं जस की तस हैं। तकनीकी पहलू जैसे तौल कांटों की सटीकता, सर्वेयर की नियुक्ता और समिति प्रबंधकों की जवाबदेही की कमी गहराई से समीक्षा नहीं की जाती। जरूरत है कि अधिकारी सिर्फ फोटो सेसन तक सीमित न रहें, बल्कि खरीदी केन्द्रों की हर बारीकी - पानी, छाया, तौल, ग्रेडिंग और मजदूर सुरक्षा - की जांच कर दायित्वों पर कार्रवाई करें। तभी 2625 रुपए प्रति क्विंटल का समर्थन मूल्य किसान के लिए सही मायनों में लाभकारी साबित होगा।

धीरज चोपड़ा (बिहू) ने दुर्लभ ब्लड देकर बचाई मरीज की जान

हमारे खून से किसी का जीवन बचता है तो जीवन सार्थक: धीरज

पीपुल्स प्रवक्ता सतना

रक्त की महत्ता वही जान सकता है जिनको ब्लड की आवश्यकता होती है और वह ब्लड अगर [ब्लड बैंक] में उपलब्ध न हो तो परिजन अत्यंत निराश और परेशान हो जाते हैं 8 मई को जिला अस्पताल में भर्ती कटनी निवासी उमेश हथेल को नेस्पिटिव ब्लड अति आवश्यकता थी मगर यह दुर्लभ ब्लड, ब्लड बैंक में उपलब्ध नहीं था।

रक्त प्रेक एवं सिन्धु विकास समिति के अध्यक्ष विनोद गेलानी के अनुरोध पर समाजसेवी धीरज चोपड़ा जी जिला अस्पताल 6ब्लड बैंक 8 में रक्तदान कर इंसानियत का सच्चा धर्म निभाते हुए धीरज को नया जीवन देने का प्रयास किया। उल्लेखनीय है श्री धीरज चोपड़ा धर्मपत्नी श्रीमती मोना चोपड़ा एवं पुत्र ईशान चोपड़ा निरंतर मानवता की सेवा करते हुए रक्तदान करते हैं इसके पहले भी धीरज कई बार रक्तदान कर चुके हैं। धीरज चोपड़ा (बिहू) जी ने रक्तदान करते हुए कहा यह हमारा सौभाग्य है कि हमारे खून से किसी का जीवन बचता है तो यह हमारे जीवन जीने के उद्देश्य को सार्थक करता है मैं सिन्धु

विकास समिति परिवार को साधुवाद देता हूँ जो निरंतर मानवता की सेवा कर रहे हैं। धीरज जी के रक्तदान करने पर समिति के संरक्षक श्रीचंद्र मनवाणी गोपी गेलानी मनोहर डिगवानी विनोद गेलानी ज्ञान खटवानी इंद्रलाल आडवाणी श्रीचंद्र शीतलानी वनस्थाम मंथनानी संजय वाधवानी गंगाराम सचदेव अमित कामरानी जितेंद्र गावरी दीपक वाधवानी मनीष टेकवानी रंजीत सेनानी अशोक चांदवानी कमल पुरखानी सहयोगी जेठानंद वाधवानी आकाश बनर्जी आशीष मोगिया संजय आहूजा निक्की मनचंदानी विशाल राजपाल मोना चोपड़ा, राखी होतचंदानी, डॉक्टर मनीष सोई, निशा गोयल, रशिम जैन जागृति सिंह आभा सिंह डॉ विद्या पांडे कशिश नागदेव ने बधाई देते हुए उज्ज्वल भविष्य की कामना की है।



मुख्यमंत्री का पुतला जलाने पहुंचे किसान: पुलिस ने रोका खरीदी केन्द्रों पर अत्यवस्थाओं को लेकर सौपा ज्ञापन



पीपुल्स प्रवक्ता बीना

मुख्यमंत्री मोहन यादव का पुतला जलाने पहुंचे किसान: पुलिस ने रोका; खरीदी केन्द्रों पर अत्यवस्थाओं को लेकर सौपा ज्ञापन। उल्लेखनीय है कि शुक्रवार को संयुक्त किसान मोर्चा के बैनर तले किसानों ने मुख्यमंत्री मोहन यादव का पुतला जलाने का प्रयास किया। पुलिस प्रशासन ने पुतला जलाने से पहले ही उसे कब्जे में ले लिया। इसके बाद किसानों ने कलेक्टर के नाम तहसीलदार अंबर पंथी को एक ज्ञापन दिया, जिसमें खरीदी केन्द्रों पर व्याप्त अत्यवस्थाओं को लेकर शिकायतें दर्ज की गईं। संयुक्त किसान मोर्चा के सभागीय अध्यक्ष सीताराम ठकुर ने आरोप लगाया कि बीना क्षेत्र के खरीदी केन्द्रों पर हफ्ते में केवल दो दिन ही खरीद हो रही है। इन दोनों दिनों में भी बारदाना (बोरे) खत्म हो जाते हैं।

चौकी जेवर (थाना चंदेरा) पुलिस की लगातार कार्रवाई, 02 आरोपियों से अवैध कट्टे एवं जिंदा कारतूस बरामद

एसपी मनोहर सिंह मंडलोई के निर्देशन में अवैध हथियारों पर बड़ा प्रहार...

पीपुल्स प्रवक्ता टीकमगढ़

जिले में अवैध हथियारों के विरुद्ध चलाए जा रहे विशेष अभियान के अंतर्गत पुलिस अधीक्षक मनोहर सिंह मंडलोई के निर्देशन में पुलिस द्वारा लगातार प्रभावी कार्रवाई की जा रही है। अभियान के तहत समस्त थाना एवं चौकी प्रभारियों को संदिग्ध गतिविधियों पर सतत निगरानी रखते हुए अवैध हथियार रखने एवं उपयोग करने वालों के विरुद्ध कठोर कार्रवाई करने के निर्देश दिए गए हैं।

इसी क्रम में अतिरिक्त पुलिस अधीक्षक विरम सिंह कुशवाहा एवं एसडीओपी जतारा अभिषेक गौतम के मार्गदर्शन में चौकी जेवर (थाना चंदेरा) पुलिस द्वारा दो अलग-अलग कार्रवाइयों में अवैध हथियारों सहित दो आरोपियों को गिरफ्तार करने में सफलता प्राप्त की गई। दिनांक 07 मई 2026 को चौकी जेवर पुलिस को मुखबिर से सूचना प्राप्त हुई कि ग्राम विशानपुरा रविदास मंदिर के पास एक



व्यक्ति अवैध हथियार के साथ मौजूद है। सूचना पर त्वरित कार्रवाई करते हुए पुलिस टीम ने मौके पर दबिश देकर आरोपी यशपाल उर्फ बाली यादव पिता राधेन्द्र यादव उम्र 32 वर्ष निवासी ग्राम जेवर थाना चंदेरा को

गिरफ्तार किया। एक 315 बोर का अवैध कट्टा, एक जिंदा कारतूस कुल मशरूका कीमत लगभग 3200/- बरामद किया गया। उक्त मामले में थाना चंदेरा में अपराध क्रमांक 120/2026 धारा 25/27 आर्म्स एक्ट के अंतर्गत प्रकरण पंजीबद्ध कर विवेचना में लिया गया है। दूसरी कार्रवाई - 12 बोर कट्टा एवं दो कारतूस जप्त, इसी प्रकार दिनांक 07 मई 2026 को चौकी जेवर पुलिस को सूचना प्राप्त हुई कि ग्राम जाटोलियन खिरक, महबा चक्र-3 के पास टिखौर-कटेरा रोड पर एक व्यक्ति अवैध हथियार के साथ मौजूद है।


सूचना पर पुलिस टीम द्वारा त्वरित कार्रवाई करते हुए आरोपी दीपक रैकवार पिता कन्हू रैकवार उम्र 21 वर्ष निवासी ग्राम बानिया खिरक, महबा चक्र-3 थाना चंदेरा को गिरफ्तार किया गया। एक 12 बोर का अवैध कट्टा, दो जिंदा कारतूस, कुल मशरूका कीमत लगभग 2200/- बरामद किए गए।

स्वच्छता, पेयजल और पर्यावरण सुधार के निर्देशों पर केवल जनपद पंचायत सक्रिय अन्य विभाग मौन: महेंद्र कुमार नवैया

पीपुल्स प्रवक्ता बीना

बीना विधानसभा क्षेत्र एवं नगर में स्वच्छता, पेयजल, पर्यावरण तथा वायु गुणवत्ता सुधार से जुड़े गंभीर जनहित के मुद्दों को लेकर पूर्व जिला योजना अधिकारी एवं समाजसेवी एडवोकेट महेंद्र कुमार नवैया द्वारा कलेक्टर सागर को आवेदन प्रस्तुत कर तत्काल कार्रवाई की मांग की गई थी। उक्त आवेदन पर संज्ञान लेते हुए कलेक्टर सागर के निर्देशानुसार अनुविभागीय अधिकारी राजस्व, बीना द्वारा संबंधित विभागों को आवश्यक कार्रवाई हेतु निर्देशित किया गया था। इनमें मुख्य नगर पालिका अधिकारी बीना, अनुविभागीय अधिकारी, लोक स्वास्थ्य यांत्रिकी विभाग, बीना, अनुविभागीय अधिकारी, जल निगम, बीना तथा मुख्य कार्यपालन अधिकारी, जनपद पंचायत बीना शामिल थे। किन्तु अत्यंत खेद का विषय है कि उपरोक्त महत्वपूर्ण जनहित के मुद्दों पर अब तक केवल मुख्य कार्यपालन अधिकारी, जनपद पंचायत बीना द्वारा कार्रवाई की गई है। जनपद पंचायत बीना द्वारा दिनांक 16 अप्रैल 2026 को सभी सरपंचों एवं सचिवों को पत्र जारी कर ग्राम पंचायतों में स्वच्छता अभियान के अंतर्गत साफ-सफाई एवं अन्य गतिविधियां संचालित करने के निर्देश दिए गए हैं। गांवों की नालियों की नियमित सफाई कराने, खुली नालियों को ढकाने, गंदे पानी की निकासी की व्यवस्था करने, नाडेपों में कचरा निपटान कराने, खुले में एकाग्रित कचरे को सेग्रिगेशन शोड में ले जाकर निपटान करने तथा हैंडपंप एवं ट्यूबवेल के पास मवेशियों के पेयजल हेतु होज/हौदी निर्माण एवं साफ-सफाई पर विशेष ध्यान देने के निर्देश दिए गए हैं।

प्रभारी मंत्री सिंह की मौजूदगी म आज मसुरहा घाट में जल गंगा संवर्धन अभियान के तहत कार्यक्रम आयोजित होगा



कटनी में मध्यप्रदेश शासन के परिवहन एवं स्कूल शिक्षा विभाग के मंत्री एवं कटनी जिले के प्रभारी मंत्री श्री उदय प्रताप सिंह की विशेष मौजूदगी में जल गंगा संवर्धन एवं स्वच्छता अभियान का कार्यक्रम आयोजित किया गया है। कार्यक्रम के दौरान जिले के सम्माननीय जनप्रतिनिधियों की भी मौजूदगी रहेगी। कार्यक्रम स्थल पर जल गंगा संवर्धन अभियान से संबंधित प्रदर्शनी एवं महत्वा स्व-सहायता समूहों द्वारा स्वच्छता आधारित उत्पादों के स्टॉल लगाए जाएंगे। इस दौरान जन जागरूकता गतिविधियां एवं स्वच्छता आधारित संदेशों का प्रसार भी किया जाकर स्वच्छता की शपथ दिलाई जाएगी। निगमायुक्त सुश्री तपस्या परिहार ने निगम के संबंधित सभी अधिकारियों एवं कर्मचारियों को दायित्व सौंपकर सभी आवश्यक व्यवस्था समय सीमा में पूर्ण करने के निर्देश दिए हैं।

तेज गर्मी में पानी के लिए इस प्रकार सकोरे उपलब्ध कराने का नेक कार्य सभी को करना चाहिए: रवीश श्रीवास्तव एसडीएम ने किया पंछी प्याऊ का शुभारंभ

राजेश बबले

पीपुल्स प्रवक्ता बीना

समाज सेवा के लिए निरंतर तत्परता के साथ कार्य करने वाली संस्था नगर रत्न अलंकरण समिति, बीना द्वारा इस भीषण गर्मी में, बेजुबान पक्षियों को पानी की उपलब्धता के लिए पंछी प्याऊ का शुभारंभ एसडीएम रवीश श्रीवास्तव एवं तहसीलदार डॉ. अंबर पंथी ने अपने करकमलों से तहसील परिसर में लगे वृक्षों पर सकोरे टांग कर किया, पक्षियों को इस तेज गर्मी में पानी के लिए इस प्रकार सकोरे उपलब्ध कराने का नेक कार्य सभी को करना चाहिए। एसडीएम रवीश श्रीवास्तव ने संस्था के कार्यो की भूरि भूरि प्रशंसा करते हुए कहा कि, पक्षियों को इस तेज गर्मी में पानी के लिए इस प्रकार सकोरे उपलब्ध कराने का नेक कार्य सभी को करना चाहिए, अपने अपने घरों पर भी पक्षियों को पीने के लिए पानी एवं खाने के लिए दाना की व्यवस्था सभी बीना वासी करें ऐसी अपील भी की है। तहसीलदार डॉ. अंबर पंथी ने कहा कि पक्षी, हम इंसान के जैसे बोल नहीं सकते, गर्मी में उन्हें भी बहुत ज्यादा प्यास लगती है, पंछी प्याऊ अभियान के माध्यम से जगह-जगह सकोरे वृक्षों पर टांगे जाएंगे,

जिससे पक्षियों को पीने के लिए पानी मिल सकेगा। समिति के संरक्षक सुजीत क्लॉडियस ने बताया कि विगत 23 वर्ष से समाज सेवा में सक्रिय +नगर रत्न अलंकरण समिति, बीना जो कि इस भीषण गर्मी में पक्षियों को पीने के पानी के लिए निःशुल्क सकोरों का वितरण करती आ रही है, इसी क्रम में इस वर्ष की तेज गर्मी में भी +पंछी प्याऊ+ के नाम से संघन टांग कर किया, पक्षियों को इस तेज गर्मी में पानी के लिए इस प्रकार सकोरे उपलब्ध कराने का नेक कार्य सभी को करना चाहिए। एसडीएम रवीश श्रीवास्तव ने संस्था के कार्यो की भूरि भूरि प्रशंसा करते हुए कहा कि, पक्षियों को इस तेज गर्मी में पानी के लिए इस प्रकार सकोरे उपलब्ध कराने का नेक कार्य सभी को करना चाहिए, अपने अपने घरों पर भी पक्षियों को पीने के लिए पानी एवं खाने के लिए दाना की व्यवस्था सभी बीना वासी करें ऐसी अपील भी की है। तहसीलदार डॉ. अंबर पंथी ने कहा कि पक्षी, हम इंसान के जैसे बोल नहीं सकते, गर्मी में उन्हें भी बहुत ज्यादा प्यास लगती है, पंछी प्याऊ अभियान के माध्यम से जगह-जगह सकोरे वृक्षों पर टांगे जाएंगे,

अभियान प्रारंभ कर दिया है। समिति प्रति दिन शासकीय/अशासकीय एवं सार्वजनिक स्थानों पर जहाँ छायादार वृक्ष हो और पक्षियों का आश्रय स्थल हो, वहाँ अधिकारियों/कर्मचारियों के द्वारा उनके कर कर्मलों से, इस शपथ के साथ सकोरे लगाए जा रहे हैं कि वो उनके पानी भरने की व्यवस्था करते रहे। इसी तारतम्य में अनुविभागीय अधिकारी रवीश श्रीवास्तव एवं तहसीलदार अंबर पंथी द्वारा अनुविभागीय कार्यालय के परिसर अपने हाथों से सकोरे वृक्षों पर लगा कर उमने पानी खला एवं जन साधारण को भी ऐसा करने के लिए प्रेरित कर किया। तहसीलदार डॉ.पंथी ने अपनी मां के साथ अपने निवास पर वृक्षों पर सकोरे लगा।

नगर निगम द्वारा नेशनल लोक अदालत का आयोजन 9 मई को पांच स्थलों में संपत्ति कर एवं जलकर के अधिभार में मिलेगी 100 प्रतिशत तक की छूट का लाभ प्राप्त करने नागरिकों से अपील

पीपुल्स प्रवक्ता कटनी

मध्य प्रदेश शासन, नगरीय प्रशासन एवं विकास विभाग के निर्देश पर नागरिकों को राहत प्रदान करते हुए नगर निगम के बकाया करों पर लगने वाले अधिभार (पेनाल्टी) में 100 प्रतिशत तक की छूट प्रदान करने हेतु नेशनल लोक अदालत का आयोजन शनिवार 9 मई को किया जा रहा है। महापौर श्रीमती प्रीति संजीव सूरि, नगर निगम अध्यक्ष श्री मनीष पाठक एवं नगर निगम आयुक्त सुश्री तपस्या परिहार ने समस्त नागरिकों से अपील की है कि वे लोक अदालत के सुनहरे अवसर का लाभ उठाते हुए अपने बकाया करों का भुगतान करते हुए नगर के विकास कार्यों में सहयोगी बनें। राजस्व अधिकारी श्री जागेश्वर प्रसाद पाठक ने बताया कि नगर के अधिक से अधिक नागरिकों को शासन द्वारा प्रदान की जा रही नेशनल लोक



अदालत की छूट से लाभान्वित करने के उद्देश्य से निगमायुक्त सुश्री तपस्या परिहार के निर्देश पर पांच स्थलों नगर निगम कार्यालय सहित बस स्टैंड पुलिस चौकी के पास, दुर्गा चौक खिरहनी, माधवनगर उप कार्यालय एवं सुभाष चौक कटनी में शिफर का आयोजन किया जाकर नियमानुसार संपत्ति कर एवं जलकर के अधिभार में शत-प्रतिशत तक की छूट प्रदान की जायेगी। राजस्व अधिकारी जागेश्वर प्रसाद पाठक ने बताया कि ऐसे

नागरिक जो निगम कार्यालय अथवा शिफर स्थल आने में असमर्थ है वे घर बैठे ही ई-नगर पालिका पोर्टल <https://enagarpalika.mp.gov.in> के माध्यम से भी संपत्ति कर एवं जल उपभोक्ता प्रभार का भुगतान कर अधिभार में मिलने वाली छूट का लाभ प्राप्त कर सकते हैं। इसके अतिरिक्त अधिकृत Whats App नंबर 7552465110 पर मैसेज कर चैटबॉट सेवा के माध्यम से नगर निगम के बकाया कर एवं छूट से संबंधित जानकारी प्राप्त करने के साथ-साथ ऑनलाइन भुगतान की सुविधा का लाभ भी प्राप्त कर भुगतान रसीद व्हाट्सएप पर ही प्राप्त कर सकते हैं। वे जिम्मेदार नागरिक का दायित्व निभाते हुए शनिवार 9 मई को नगर के विभिन्न पांच नेशनल लोक अदालत स्थलों में पहुंचकर निगम के बकाया करों का भुगतान कर अधिभार में मिलने वाली छूट के सुनहरे अवसर का लाभ प्राप्त कर नगर विकास में सहभागी बनें।

महापौर श्रीमती प्रीति संजीव सूरि की अध्यक्षता में आयोजित मेयर इन-काउंसिल की बैठक में विभिन्न विकास एवं महत्वपूर्ण प्रस्तावों को मिली स्वीकृति



पीपुल्स प्रवक्ता कटनी

नगर पालिका निगम कटनी में महापौर श्रीमती प्रीति संजीव सूरि की अध्यक्षता में शुक्रवार की आयोजित मेयर-इन-काउंसिल की बैठक में नगर विकास एवं महत्वपूर्ण व्यवस्थाओं से संबंधित विभिन्न प्रस्तावों पर उपस्थित सदस्यों द्वारा विचार-विमर्श कर उन्हें स्वीकृति प्रदान की गई। बैठक का आयोजन नगर निगम के मेयर इन काउंसिल सभाकक्ष में किया गया। इस दौरान निगमायुक्त सुश्री तपस्या परिहार, एम आई सी सदस्य श्रीमती बीना संजू, बैनर्जी, सुमन राजू, माखीजा,

तुलसा गुलाब बेन, सुभाष साहू, सुरेंद्र गुप्ता, जय नारायण निपाद, उपायुक्त शैलेश गुप्ता सहित अन्य विभागीय अधिकारियों की मौजूदगी रही। बैठक में प्रधानमंत्री आवास योजना (शहरी) के अंतर्गत ए.एच.पी घटक के द्वितीय चरण के प्रेमनगर, खिरहनी के उपस्थित सदस्यों के पुनरीक्षित प्राकलन की स्वीकृति प्रदान की गई। बैठक का आयोजन नगर निगम के मेयर इन काउंसिल सभाकक्ष में किया गया। इस दौरान निगमायुक्त सुश्री तपस्या परिहार, एम आई सी सदस्य श्रीमती बीना संजू, बैनर्जी, सुमन राजू, माखीजा,



काउंसिल में निहित है। जिसपर प्रकरण पर विचार विमर्श किया जाकर स्वीकृति प्रदान की गई। वहीं आगामी वर्षों ऋतु को दृष्टिगत रखते हुए नाला सफाई हेतु 50 आउटसोर्स श्रमिकों की स्वीकृति एवं 02 नग ट्रांली ड्रिफ्टर सहित की स्वीकृति 6 मई से 30 जून 2026 तक की प्रदान की गई। इसके साथ ही नगर निगम के विभिन्न राजस्व विभाग एवं कर्मशाला विभाग में कार्य व्यवस्था को सुचारू बनाए रखने हेतु आउटसोर्स कर्मचारियों की सेवाओं की अर्बिध बढ़ाने संबंधी प्रस्तावों पर भी आवश्यक विचार विमर्श किया जाकर स्वीकृति प्रदान की गई। बैठक में नगर विकास के विकास कार्यों सहित जनहित से जुड़े अन्य विषयों पर भी चर्चा कर आवश्यक दिशा-निर्देश दिए गए।

कलेक्टर ने कारीतलाई में विष्णु वराह की भव्य प्रतिमा का किया अवलोकन



पीपुल्स प्रवक्ता कटनी

कलेक्टर आशीष तिवारी ने गुरुवार को विजयराघवगढ़ तहसील के कारीतलाई पहुंचकर भगवान विष्णु के वराह अवतार की भव्य प्रतिमा का अवलोकन कर प्रतिमा की पूजा-अर्चना कर माल्यार्पण किया। इस दौरान उन्होंने प्रतिमा की कलात्मकता, धार्मिक महत्व और ऐतिहासिक विशेषताओं की जानकारी प्राप्त की। कलेक्टर श्री तिवारी ने

कहा कि इस प्रकार की धार्मिक एवं सांस्कृतिक धरोहरें हमारी समृद्ध परंपरा और आस्था का प्रतीक हैं। उन्होंने क्षेत्र की सांस्कृतिक पहचान को संरक्षित एवं विकसित करने की आवश्यकता पर भी बल दिया। अवलोकन के दौरान जिला पंचायत सीईओ हरसिमरप्रीत कौर, सहायक कलेक्टर रलोक वाइकर तथा एसडीएम विवेक गुप्ता भी उपस्थित रहे। अधिकारियों ने कलेक्टर श्री तिवारी से प्रतिमा परिसर की व्यवस्थाओं और स्थानीय महत्व के संबंध में जानकारी प्राप्त की। कारीतलाई स्थित यह भव्य वराह प्रतिमा क्षेत्र में आस्था और आकर्षण का प्रमुख केंद्र मानी जाती है, जिसे देखने दूर-दूर से श्रद्धालु एवं पर्यटक पहुंचते हैं।